



पंतप्रधान कार्यालय

# लक्ष्मणराव इनामदार यांच्या जन्मशताब्दीनिमित्त सहकार संमेलनाला पंतप्रधान उपस्थित

Posted On: 21 SEP 2017 3:43PM by PIB Mumbai

नवी दिल्ली, 21 सप्टेंबर 2017

लक्ष्मणराव इनामदार यांच्या जन्मशताब्दी सोहळ्यानिमित्त आयोजित सहकार संमेलनाला पंतप्रधान नरेंद्र मोदी आज उपस्थित राहिले.

यावेळी समुदायाला संबोधित करताना पंतप्रधान म्हणाले की, आपला देश “बहुवर्ण वसुंधरा” आहे, जिथे अनेक लोकांनी वेगवेगळ्या प्रांतात आणि वेगवेगळ्या कालखंडात मोठे योगदान दिले आहे. त्यापैकी काहीना प्रसिद्धी मिळाली, मात्र असेही अनेकजण आहेत ज्यांनी अमूल्य योगदान दिले आणि तरीही ते अपरिचितच राहिले. वकील साहेब - लक्ष्मणराव इनामदार हे त्यापैकी एक आहेत असे पंतप्रधान म्हणाले. अपरिचित राहूनही प्रत्येकाला एकत्र आणणे हे सहकारी चळवळीचे पहिले तत्व असल्यावर पंतप्रधानांनी भर दिला. ते म्हणाले की, इनामदारांनी हे तत्व अंगीकारले आणि त्यांचे आयुष्य हे प्रेरणेचा स्रोत आहे.

2022 पर्यंत शेतकऱ्यांचे आणि त्यांचे आयुष्य हे प्रेरणेचा स्रोत आहे. ग्रामीण आणि शहरी भागात संतुलित विकास या उद्दिष्टांबाबतही बोलताना पंतप्रधान म्हणाले की ही उद्दिष्टे साध्य करण्यात सहकार चळवळ महत्वपूर्ण भूमिका पार पाडू शकते.

सहकार चळवळीतील “भावना” जतन करण्याच्या महत्वावर भर देताना पंतप्रधान म्हणाले की, ग्रामीण भागात अजूनही मोठ्या प्रमाणावर ही “भावना” अबाधित आहे. “विना संस्कार, नहीं सहकार” या इनामदारांच्या मंत्राचा त्यांनी पुनरुच्चार केला.

पंतप्रधान म्हणाले कि आज शेतकरी किरकोळ दरात खरेदी करतो आणि धाऊक दरात विकतो. दलाली बंद करण्यासाठी आणि उत्पन्न वाढवण्यासाठी ही प्रक्रिया उलट करणे गरजेचे आहे. जनतेच्या समस्या सोडवण्याची क्षमता सहकार चळवळीत असल्याचे ते म्हणाले. भारतीय समाजाच्या स्वभावाला अनुरूप अशी सहकार चळवळ असल्याचे ते म्हणाले. युरियाला कडुनिंबाचे विलेपन, मधमाशी पालन यांसारख्या क्षेत्रात चळवळ लक्षणीय योगदान देऊ शकते असे पंतप्रधान म्हणाले.

पंतप्रधानांनी दोन पुस्तके प्रकाशित केली. लक्ष्मणराव इनामदार यांच्यावरचे एक आणि दुसरे “नार्इन जेम्स ऑफ इंडियन को-ऑपरेटिव्ह मूव्हमेंट” तसेच यावेळी सहकार क्षेत्रातील सर्वोत्कृष्ट कामगिरीसाठी पंतप्रधानांच्या हस्ते पुरस्कार प्रदान करण्यात आले.

B.Gokhale/S.Kane/Anagha

(Release ID: 1503608) Visitor Counter : 7

